

महाराष्ट्र शासन
जलसंपदा विभाग
शासन निर्णय क्रमांक पिंजाळ २००९/(११९/०९)/जसंअ
मंत्रालय, मुंबई-४०० ०३२
दिनांक १८/८/२००९

संदर्भ:-१) पाटबंधारे विभाग,मंत्रालय, मुंबई पत्र क्र. संकीर्ण १०९२/(१७९/९२)/जसंअ,
दिनांक २ सप्टेंबर,१९९४.

प्रस्तावना :-

पाटबंधारे विभाग, मंत्रालय, मुंबई पत्र क्र. संकीर्ण १०९२/(१७९/९२)/जसंअ, दि.२ सप्टेंबर,१९९४ अन्वये पिंजाळ प्रकल्पस्थळी उपलब्ध एकूण पाण्यापैकी ५० द.ल.घ.मी. पाणी सिंचनासाठी राखून ठेवून बाकी बृहन्मुंबई महानगरपालिकेस वापरण्यास शासनाची मान्यता देण्यात आलेली होती. तथापि सार्वजनिक बांधकाम नियमावलीप्रमाणे एखाद्या योजनेस प्रशासकीय मान्यता दिल्यानंतर ५ वर्षात त्या योजनेचे काम सुरु केले नाही तर दिलेली प्रशासकीय मान्यता आपोआप व्यपगत होते. या नियमाप्रमाणे पिंजाळ धरण बृहन्मुंबई महानगरपालिकेकडे वर्ग करण्यासाठी सन १९९४ मध्ये निर्गमित केलेले आदेश सन १९९९ मध्ये व्यपगत झाले आहेत. तसेच मध्यंतरीच्या काळात मुंबई महानगरपालिकेने मध्य वैतरणा प्रकल्प पिण्याच्या पाण्याचा स्त्रोत म्हणून हाती घेतला आहे. त्यामुळे सदर प्रकल्प बृहन्मुंबई महानगरपालिके ऐवजी मुंबई महानगर प्रदेश विकास प्राधिकरणाकडे वर्ग करण्याची बाब शासनाच्या विचाराधीन होती.

शासन निर्णय :-

पिंजाळ मोठा प्रकल्प, ता.जव्हार, जिल्हा ठाणे या प्रकल्पास मुंबई महानगर क्षेत्राच्या पिण्यासाठी व औद्योगिक वापरासाठी मुंबई महानगर प्रदेश विकास प्राधिकरणाने स्वखर्चाने विकसीत करण्यासाठी तत्त्वतः मान्यता देण्यात येत आहे. सदर प्रकल्पाचा खर्च मुंबई महानगर प्रदेश विकास प्राधिकरणाने करावा. सदर प्रकल्पाचे पाणी वापराचे अधिकार मुंबई महानगर प्रदेश विकास प्राधिकरण यांच्याकडे राहतील. नवीन बांधण्यात येणा-या धरणाच्या सुरक्षिततेच्या दृष्टीने नियतकालिक तपासणी धरण सुरक्षितता संघटना, नाशिक यांचेकडून करून घेण्यात यावी. पिंजाळ प्रकल्पाद्वारे वापरण्यात येणा-या पाण्यासाठी प्रचलित दरानुसार आवश्यक ते स्वामित्व शुल्क मुंबई महानगर प्रदेश विकास प्राधिकरणाने शासनास द्यावे लागेल.

हा शासन निर्णय महाराष्ट्र शासनाच्या WWW.maharashtra.gov.in या वेबसाईटवर उपलब्ध करण्यात आला असून त्याचा सांकेतांक २००९०८१८१९२११०००९ असा आहे.

महाराष्ट्राचे राज्यपाल यांच्या आदेशानुसार व नांवाने,

(अ. कि. सुरुशे)
शासनाचे उपसचिव.

प्रत,

मा.मंत्री, जलसंपदा विभाग (कृषोपाम वगळून) यांचे खाजगी सचिव.
मा.मंत्री,पाणी पुरवठा व स्वच्छता, यांचे खाजगी सचिव
प्रधान सचिव,नगर विकास विभाग, मंत्रालय, मुंबई.
प्रधान सचिव, पाणी पुरवठा व स्वच्छता विभाग, मंत्रालय, मुंबई.
सचिव,महाराष्ट्र जलसंपत्ती नियमन प्राधिकरण, मुंबई
सचिव, जलसंपदा, जलसंपदा विभाग, मंत्रालय, मुंबई
सचिव, लाक्षेवि, जलसंपदा विभाग, मंत्रालय, मुंबई
आयुक्त, मुंबई महानगरपालिका, मुंबई.
महानगर आयुक्त, मुंबई महानगर प्रदेश विकास प्राधिकरण, वांद्रे-कुर्ला कॉम्प्लेक्स,मुंबई.
कार्यकारी संचालक, कोकण पाटबंधारे विकास महामंडळ ठाणे,
मुख्य अभियंता, जलसंपदा विभाग, कोकण प्रदेश, मुंबई